

# DEĊIŻJONIJIET

## DEĊIŻJONI TAL-KUMMISSJONI

tat-3 ta' Novembru 2010

**li tistabilixxi l-kriterji u l-miżuri għall-finanzjament ta' proġetti kummerċjali ta' dimostrazzjoni li l-ghan tagħhom huwa l-qbid u l-hżin ġeoloġiku ta' CO<sub>2</sub>, f'kundizzjonijiet ta' sigurtà għall-ambjent, kif ukoll ta' proġetti ta' dimostrazzjoni ta' teknoloġiji innovattivi ta' enerġija rinnovabbli, fl-ambitu tal-iskema għall-iskambju ta' kwoti ta' emissjonijiet ta' gassijiet serra ġewwa l-Komunità, stabbilita bid-Direttiva 2003/87/KE tal-Parlament Ewropew u tal-Kunsill**

(notifikata bid-dokument numru C(2010) 7499)

(2010/670/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità u li temenda d-Direttiva 96/61/KE<sup>(1)</sup>, u b'mod partikolari t-tielet subparagrafu tal-Artikolu 10a(8) tagħha,

Billi:

- (1) Il-Kunsill Ewropew ta' Ġunju 2008 appella lill-Kummissjoni biex malajr kemm jista' jkun tistabilixxi mekkaniżmu bhala iċċentiv għall-investimenti tal-Istati Membri u tas-settur privat biex sal-2015 jiġu żgurati l-bini u l-operazzjoni ta' sa 12-il impjant ta' dimostrazzjoni tal-qbid u l-hżin tal-karbonju ("CCS").
- (2) L-Artikolu 10a(8) tad-Direttiva 2003/87/KE jstabilixxi mekkaniżmu għall-finanzjament ta' proġetti kummerċjali ta' dimostrazzjoni li l-ghan tagħhom huwa l-qbid u l-hżin ġeoloġiku ta' CO<sub>2</sub>, f'kundizzjonijiet ta' sigurtà għall-ambjent (minn hawn 'il quddiem, "proġetti ta' dimostrazzjoni CCS"), kif ukoll ta' proġetti ta' dimostrazzjoni ta' teknoloġiji innovattivi ta' enerġija rinnovabbli (minn hawn 'il quddiem, "proġetti ta' dimostrazzjoni RES"). Sabiex jiġi żgurat li dan il-mekkanizmu jiffunzjona bla xkiel, jehtieg li jiġu stabbiliti kemm ir-regoli u l-kriterji għall-ghażla u l-implimentazzjoni ta' dawk il-proġetti kif ukoll il-prinċipji bażiċi għall-konverżjoni tal-kwoti f'valur monetarju u għall-ġestjoni tad-dhul.
- (3) Fis-7 ta' Ottubru 2009, il-Kummissjoni adottat il-Komunikazzjoni intitolata "L-Investment fl-Iżvilupp ta' Teknoloġiji b'livell baxx ta' Karbonju"<sup>(2)</sup>, li tenfasizza r-rwol tal-finanzjament fl-ambitu ta' din id-Deciżjoni biex jiġi implimentat il-Pjan Strateġiku Ewropew għat-Teknoloġija tal-Enerġija (il-Pjan SET) fir-rigward tal-proġetti ta' dimostrazzjoni mehtieġa.

- (4) Il-finanzjament fl-ambitu ta' din id-Deciżjoni għandu jkun suġġett għall-approvazzjoni mill-Kummissjoni ta' kwalunkwe element ta' għajjuna mill-Istat tal-kontribuzzjoni finanzjarja globali minn sorsi pubbliċi skont l-Artikoli 107 u 108 tat-Trattat bil-ghan li jiġi żgurat li l-finanzjament ikun fil-limitu mehtieġ għall-implimentazzjoni u t-thaddim tal-proġett, b'kunsiderazzjoni għall-effetti negattivi possibbli għall-kompetittività. Għalhekk, l-Istati Membri għandhom jinnotifikaw lill-Kummissjoni dwar kwalunkwe finanzjament li jinvolvi għajjuna mill-Istat skont l-Artikolu 108(3) tat-Trattat sabiex tkun tista' ssir il-koordinazzjoni tal-proċedura tal-ghażla fl-ambitu ta' din id-Deciżjoni mal-valutazzjoni tal-għajjuna mill-Istat.

- (5) Il-finanzjament li jinġhata fl-ambitu ta' din id-Deciżjoni ma jagħmilx parti mill-baġit ġenerali tal-Unjoni Ewropea. Għaldaqstant jista' jiġi kkombinat ma' finanzjament minn strumenti oħra, inklużi l-Fondi Strutturali u ta' Koeżjoni u l-Programm Ewropew tal-Enerġija għall-Irkupru (EEPR). Jista' jiġi kkombinat ukoll ma' finanzjament ta' self li jinġhata fl-ambitu tal-Facilità Finanzjarja tal-Qsim tar-Riskju (RSFF) stabbilita mill-Unjoni u l-Bank Ewropew tal-Investment (BEI).

- (6) Sabiex tiġi evitata l-kompetizzjoni abbażi tas-sussidji bejn l-Istati Membri, il-finanzjament fl-ambitu ta' din id-Deciżjoni għandu jiġi ffixxat bhala l-50 % tal-ispejjeż rilevanti, sakemm l-ammont totali tal-finanzjament fl-ambitu ta' din id-Deciżjoni ma jkunx oghla mil-limitu ta' 15 % tal-kwoti totali disponibbli, kif imsemmi fid-Direttiva 2003/87/KE, fliema każ il-finanzjament għandu jiġi limitat għal 15 % tal-kwoti totali disponibbli. Il-finanzjament għandu jkun kumplementari għal kofinanzjament sostanzjali mill-operatur. Sabiex ma jinġhatax trattament preferenzjali lill-proġetti ffinanzjati fl-ambitu tal-EEPR, mill-finanzjament fl-ambitu ta' din id-Deciżjoni għandu jitnaqqas l-ammont ta' finanzjament li jinġhata mill-EEPR.

- (7) L-ghan li jiġi stabbilit programm ta' dimostrazzjoni tal-UE li jinkludi l-aħjar proġetti possibbli ta' firxa wiesgħa ta' teknoloġiji f'lokalitajiet b'mod ekwilibrat mil-lat

<sup>(1)</sup> ĠU L 275, 25.10.2003, p. 32.

<sup>(2)</sup> COM(2009) 519 finali.

ġeografiku fit-territorju tal-Istati Membri, iż-żoni ekonomiċi esklużivi tagħhom u l-pjattaformi kontinentali tagħhom, ma jistax jintlaħaq jekk l-għażla tal-proġetti ssir fuq livell nazzjonali. Għalhekk, l-għażla għandha ssir fuq livell tal-Unjoni. Sabiex tiġi żgurata l-koerenza mal-proċeduri nazzjonali għall-għażla u l-finanzjament, l-Istati Membri għandhom jassumu r-responsabbiltà għall-għbir tal-applikazzjonijiet għal finanzjament mill-isponsors u għall-valutazzjoni tal-proġetti abbażi tal-kriterji ta' eliġibbiltà stabbiliti f'din id-Deċiżjoni. Peress li l-biċċa l-kbira tal-proġetti ffinanzjati fl-ambitu ta' din id-Deċiżjoni se jkunu kofinanzjati mill-Istati Membri, l-Istati Membri għandhom jinghataw il-possibbiltà li jiddeċiedu liema proġetti jixtiequ jappoġġaw, u liema applikazzjonijiet jixtiequ jissottomettu għall-proċess tal-għażla tal-Unjoni. F'kazijiet fejn il-finanzjament ikollu komponent ta' għajnunha mill-Istat, is-sottomissjoni ta' dawn l-applikazzjonijiet mhijiex intiża li tiegħu post in-notifikazzjoni ta' għajnunha mill-Istat. Ir-rwol tal-Istati Membri għandu jiġi msahħah aktar billi l-Istati Membri rilevanti jergħu jiġu kkonsultati biex jikkonfermaw, meta jkun xieraq, il-valur u l-istruttura tal-kontribut totali tal-finanzjament pubbliku, u billi jipprezentaw l-abbozz tal-lista ta' proġetti magħżula lill-Kumitat tat-Tibdil fil-Klima, inkluż dwar il-kwalità tal-proġetti, qabel ma jittiehdu d-deċiżjonijiet dwar l-għoti ta' finanzjament.

- (8) Fid-dawl tal-għarfien li l-BEI għandu fl-għażla u l-finanzjament ta' proġetti, il-Kummissjoni fittxet li tinvolvi fl-implimentazzjoni ta' din id-Deċiżjoni. Il-BEI qabel li, fuq talba tal-Kummissjoni, fisimha u għaliha, għandu jwettaq xi impenji relatati mal-għażla ta' proġetti, il-konverżjoni tal-kwoti f'valur monetarju u l-ġestjoni tad-dhul. It-termini u kundizzjonijiet speċifiċi tal-kooperazzjoni, inkluża r-rimunerazzjoni tal-BEI, għandhom jiġu stabbiliti fi ftehim bejn il-Kummissjoni u l-BEI, sugġett għall-approvazzjoni tal-entitajiet tal-BEI li huma responsabbli għat-tehdid ta' deċiżjonijiet. Il-BEI għandu jinghataw rimbors għat-twettiq ta' dawk l-impenji mill-flus li jinkisbu permezz tal-ġestjoni tad-dhul.
- (9) Id-dhul disponibbli mit-300 miljun kwota għandu jiġi allokat permezz ta' żewġ serje ta' sejhiet għal proposti biex jippermetti, min-naħa waħda, li l-proġetti li jkunu fi stadju avanzat jirċievu finanzjament sa mill-ewwel serje, u min-naħa l-oħra, li fit-tieni serje jkun hemm il-possibbiltà li jiġi aġġustat kwalunkwe żbilanċ ta' natura teknika jew ġeografika. Meta, fl-ewwel serje jkun hemm nuqqas ta' kompetizzjoni fxi subkategorija partikolari ta' proġetti, id-deċiżjonijiet dwar l-għoti ta' finanzjament għandhom jiġu posposti għat-tieni serje, biex jiġu użati kemm jista' jkun il-fondi li jinghataw fl-ambitu ta' din id-Deċiżjoni.
- (10) Il-finanzjament li jinghataw fl-ambitu ta' din id-Deċiżjoni għandu jinghataw biss għal proġetti li fihom jintużaw teknoloġiji li huma innovattivi fir-rigward tas-subkategoriji prinċipali li jkunu attwalment fi stadju l-aktar avanzat għal kull teknoloġija. Dawn it-teknoloġiji jridu jkunu għadhom mhux disponibbli fis-suq, iżda żviluppatti biżżejjed li jkunu jistgħu jintwerew qabel ma jitqiegħdu fis-suq. Dawn it-teknoloġiji għandu jkollhom prospettu tajbin ta' dimostrazzjoni b'suċċess, b'kunsiderazzjoni għall-fatt li r-riskji teknoloġiċi huma inevitabbli, u l-iskala ta' dimostrazzjoni proposta għandha tkun tali li t-tkabbir fl-iskala ma għandu jwassal għal ebda problema sinifikanti addizzjonali. Dawn it-teknoloġiji għandu jkollhom ukoll potenzjal għoli biex jiġu replikati, u b'hekk joffru prospettu sinifikanti għat-tnaqqis tas-CO<sub>2</sub> b'mod kost-effettiv kemm fl-Unjoni kif ukoll globalment. Għalhekk, huma biss dawk il-proġetti li jaqgħu f'kategoriji speċifiċi ta' proġetti u li jkunu konformi ma' rekwiżiti speċifiċi stabbiliti f'din id-Deċiżjoni li jistgħu jitqiesu bhala eliġibbli għall-finanzjament.
- (11) Sabiex tiġi żgurata d-diversità teknoloġika, għandhom jiġu ffinanzjati 8 proġetti ta' dimostrazzjoni CCS (b'tal-anqas proġett wiehed iżda mhux aktar minn tliet proġetti f'kull kategorija ta' proġetti, b'tal-anqas tlieta bil-hżin f'depoziti ta' idrokarburi u tal-anqas tlieta bil-hżin f'akwifer tal-ilma mielah) fl-ewwel serje ta' sejhiet għal proposti, u għandu jiġi ffinanzjat proġett wiehed f'kull waħda mis-subkategoriji tal-proġetti RES fl-ewwel serje ta' sejhiet ta' proposti. Jekk ikun hemm biżżejjed riżorsi disponibbli għandhom jiġu ffinanzjati aktar proġetti, filwaqt li jinżamm il-bilanċ bejn proġetti ta' dimostrazzjoni CCS u dawk RES. Barra minn hekk, sabiex jiġi żgurat il-bilanċ mill-lat ġeografiku, għandhom jiġu ffinanzjati tal-anqas proġett wiehed iżda mhux aktar minn tliet proġetti fi kwalunkwe Stat Membru. Minhabba n-natura tagħhom, il-proġetti li jkunu intiżi li jitwettqu fit-territorju ta' diversi Stati Membri ma għandhomx ikunu limitati permezz ta' dawn il-kriterji.
- (12) Fil-prinċipju, għandhom jiġu magħżula proġetti li jissodisfaw ir-rekwiżiti dwar l-għadd ta' proġetti għal kull kategorija bl-aktar mod kost-effettiv.
- (13) Sabiex jiġi żgurat li l-proġetti magħżula jibdeu jaħdmu kif ipplanat u li l-fondi jintużaw b'mod effiċjenti, id-deċiżjonijiet favur l-għoti ta' finanzjament għandhom isiru bil-kundizzjoni li jinħarġu l-permessi nazzjonali rilevanti kollha skont ir-rekwiżiti rilevanti tal-leġiżlazzjoni tal-Unjoni, u li d-deċiżjonijiet finali min-naħa tal-isponsors dwar l-investment jittiehdu f'perjodu ta' żmien speċifiku minn meta jinghataw id-deċiżjonijiet favur l-għoti ta' finanzjament.
- (14) L-Istati Membri għandhom iqassmu d-dhul għal proġetti abbażi ta' strumenti legali vinkolanti. Kif teżiġi d-Direttiva 2003/87/KE, dan it-tqassim għandu jsir kull sena, abbażi tal-ammont ta' CO<sub>2</sub> maħzún għal proġetti ta' dimostrazzjoni CSS kif rappurtat, monitorjat u vverifikat skont id-Direttiva 2003/87/KE, u abbażi tal-ammont ta' enerġija prodotta għall-proġetti RES. Madankollu, meta l-Istati Membri jiggarrantixxu li jirritornaw kwalunkwe finanzjament eċċessiv, għandu jkun possibbli li jitqassam parti mill-finanzjament jew il-finanzjament kollu għal proġett qabel ma dak il-proġett jibda jithaddem. Fid-dawl tal-importanza partikolari li l-qsim tal-għarfien

għandu fil-kuntest ta' programm ta' dimostrazzjoni, il-fondi għandhom jitqassmu biss jekk ir-reqwiziti tal-qsim tal-għarfien jiġu sodisfatti.

- (15) Il-miżuri previsti f'din id-Deciżjoni huma skont l-opinjoni tal-Kumitat tat-Tibdil fil-Klima,

ADOTTAT DAN IR-REGOLAMENT:

#### Artikolu 1

##### Suġġett

Din id-Deciżjoni tistabbilixxi r-regoli u l-kriterji għal:

- (1) l-għażla ta' proġetti kummerċjali ta' dimostrazzjoni li l-għan tagħhom huwa l-qbid u l-ħżin ġeologiku ta' CO<sub>2</sub>, f'kundizzjonijiet ta' sigurtà għall-ambjent ("proġetti ta' dimostrazzjoni CCS"), u proġetti ta' dimostrazzjoni ta' teknoloġiji innovattivi ta' enerġija rinnovabbli ("proġetti ta' dimostrazzjoni RES") imsemmija fid-Direttiva 2003/87/KE;
- (2) il-konverżjoni f'valur monetarju tal-kwoti msemmeja fid-Direttiva 2003/87/KE għall-appoġġ ta' proġetti ta' dimostrazzjoni CCS u RES, u l-ġestjoni tad-dhul relatat;
- (3) it-tqassim ta' dhul u l-implimentazzjoni ta' proġetti ta' dimostrazzjoni CCS u RES.

Din id-Deciżjoni, inklużi d-dispożizzjonijiet dwar il-konverżjoni tal-kwoti f'valur monetarju, għandha tkun bla ħsara għal atti ta' implimentazzjoni oħra adottati skont id-Direttiva 2003/87/KE.

#### Artikolu 2

##### Prinċipji

1. L-għadd ta' kwoti fir-riżerva tal-istallazzjonijiet li dahlu godda fis-suq imsemmija fl-Artikolu 10a(8) tad-Direttiva 2003/87/KE għandu jkun 300 miljun.
2. L-għażla ta' proġetti ta' dimostrazzjoni CCS u RES għall-finanzjament fl-ambitu ta' din id-Deciżjoni għandha ssehh f'zewġ serje ta' sejhiet għal proposti li jiġu organizzati mill-Kummissjoni u indirizzati lill-Istati Membri, li jkopru l-ekwivalenti ta' 200 miljun kwota għall-ewwel serje ta' sejhiet għal proposti, u l-ekwivalenti ta' 100 miljun kwota flimkien mal-kwoti li jifdal mill-ewwel serje ta' sejhiet għal proposti għat-tieni serje ta' sejhiet għal proposti.
3. Mingħajr preġudizzju għar-raba' sentenza tar-raba' subparagrafu tal-Artikolu 10a(8) tad-Direttiva 2003/87/KE, il-finanzjament fl-ambitu ta' din id-Deciżjoni għandu jkun 50 % tal-ispejjeż rilevanti. Meta t-total tal-finanzjament pubbliku rikjest ikun inqas minn 50 % tal-ispejjeż rilevanti, it-total tal-finanzjament pubbliku rikjest għandu jiġi ffinanzjat fl-ambitu ta' din id-Deciżjoni.

Madankollu, meta l-finanzjament fl-ambitu ta' din id-Deciżjoni jiġi kkombinat ma' finanzjament mill-Programm Ewropew tal-Enerġija għall-Irkupru (EEPR), il-finanzjament fl-ambitu ta' din id-Deciżjoni għandu jtnaqqas bl-ammont ta' finanzjament li jkun ġej mill-EEPR.

#### Artikolu 3

##### Spejjeż rilevanti

1. Għall-finijiet tal-Artikolu 2(3), għandhom japplikaw ir-regoli msemmeja fil-paragrafi 2 sa 5 ta' dan l-Artikolu.

2. L-ispejjeż rilevanti ta' proġetti ta' dimostrazzjoni CCS għandhom ikunu dawk l-ispejjeż ta' investiment li l-proġett iġarrab minhabba l-applikazzjoni tas-CCS, netti mill-valur nett attwali tal-aħjar stima tal-ispejjeż u l-benefiċċji tat-thaddim derivati mill-applikazzjoni tas-CCS matul l-ewwel għaxar snin ta' thaddim.

3. L-ispejjeż rilevanti ta' proġetti ta' dimostrazzjoni RES għandhom ikunu dawk l-ispejjeż ta' investiment addizzjonali li l-proġett iġarrab b'riżultat tal-applikazzjoni ta' teknoloġija innovattiva ta' enerġija rinnovabbli, netti mill-valur nett attwali tal-aħjar stima tal-ispejjeż u l-benefiċċji tat-thaddim derivati matul l-ewwel hames snin, imqabbla ma' produzzjoni konvenzjonali tal-istess kapacità, f'termini ta' produzzjoni effettiva ta' enerġija.

4. L-ispejjeż ta' investiment imsemmija fil-paragrafi 2 u 3 għandhom ikopru l-ispejjeż ta' investiment f'artijiet, impjanti u tagħmir.

L-ispejjeż ta' investiment jistgħu jirreferu wkoll għal investiment fi trasferiment ta' teknoloġija u licenzji tat-thaddim ta' knowhow (minn hawn 'il quddiem, "assi intanġibbli"), meta jiġu sodisfatti l-kundizzjonijiet li ġejjin:

- (a) l-assi intanġibbli jista' jitqies bhala assi deprezzabbli;
- (b) l-assi intanġibbli jinxtara b'kundizzjonijiet tas-suq bl-aktar prezz baxx possibbli;
- (c) l-assi intanġibbli jibqa' fl-istabbilment tal-benefiċjarju għal mill-inqas hames snin.

Jekk l-assi intanġibbli jinbiegħ qabel l-iskadenza tal-perjodu ta' hames snin imsemmi fil-punt (c) tat-tieni subparagrafu, ir-rendiment tal-bejgħ għandu jtnaqqas mill-ispejjeż rilevanti.

5. L-ispejjeż u benefiċċji netti tat-thaddim imsemmija fil-paragrafi 2 u 3 għandhom ikunu bbażati fuq l-aħjar stima tal-ispejjeż tat-thaddim imġarrba mill-proġett fir-rigward tal-ispejjeż tal-produzzjoni u jqisu l-benefiċċji addizzjonali kollha derivati minn skemi ta' appoġġ anke jekk ma jikkostitwixx għajjnuna mill-Istat skont it-tifsira tal-Artikolu 107(1) tat-Trattat, l-ispejjeż evitati u l-miżuri ta' incettiva fiskali eżistenti.

#### Artikolu 4

##### Rwol tal-BEI

Il-Bank Ewropew tal-Investiment (BEI) għandu jwettaq l-impenji tiegħu fl-ambitu ta' din id-Deciżjoni fuq talba ta', fisem u għall-Kummissjoni. Il-Kummissjoni għandha tkun responsabbli fil-konfront ta' partijiet terzi.

Il-BEI għandu jingħata rimbors għat-twettiq ta' dawk l-impenji mill-flus li jinkisbu permezz tal-ġestjoni tad-dhul.

Il-Kummissjoni u l-BEI għandhom jidhlu fi ftehim li jstabbilixxi t-termini u kundizzjonijiet speċifiċi li l-BEI għandu jirrispetta fit-twettiq tal-impenji tiegħu.

#### Artikolu 5

##### Proċedura tal-għażla

1. Is-sejhiet għal proposti għandhom jiġu ppubblikati fil-Ġurnal Uffiċjali tal-Unjoni Ewropea.
2. L-Istati Membri għandhom jiġbru l-applikazzjonijiet għall-finanzjament tal-proġetti li huma mistennija li jitwettqu fit-territorju tagħhom.

Madankollu, fil-każ li proġett ikun intiż li jitwettaq fit-territorju ta' diversi Stati Membri (minn hawn 'il quddiem, "proġett trans-konfinali"), l-Istat Membru li jirċievi l-applikazzjoni għall-finanzjament għandu jinforma b'dan lill-Istati Membri l-oħra konċernati u għandu jikkoopera mal-Istati Membri l-oħra sabiex tint-lahaq deċiżjoni komuni dwar is-sottomissjoni tal-proġett mill-Istat Membru li jirċievi l-applikazzjoni għall-finanzjament.

3. L-Istati Membri għandhom jivvalutaw jekk proġett jissodisfax il-kriterji ta' eliġibbiltà msemmija fl-Artikolu 6. Meta dan ikun il-każ u meta l-Istat Membru jappoġġa l-proġett, dak l-Istat Membru għandu jissottometti l-proposta lill-BEI u jinforma lill-Kummissjoni dwarha.

Meta jissottometti proposti għall-finanzjament, l-Istat Membru għandu jipprovdi l-informazzjoni segwenti għal kull proġett:

- (a) l-ispejjeż rilevanti, feuro, imsemmija fl-Artikolu 2(3);
- (b) it-total ta' finanzjament pubbliku rikjest, feuro, li huwa l-ispejjeż rilevanti wara li minnhom jitnaqqas kwalunkwe kontribut tal-operatur għal dawk l-ispejjeż;
- (c) l-aħjar stima tal-valur nett attwali tal-benefiċċji addizzjonali derivati minn skemi ta' appoġġ kif ikkalkulat skont l-Artikolu 3(5);
- (d) għall-proġetti ta' dimostrazzjoni CCS, l-ammont totali previst ta' CO<sub>2</sub> mahżun fl-ewwel għaxar snin ta' thaddim, jew, għall-proġetti ta' dimostrazzjoni RES, l-ammont totali previst ta' enerġija prodotta fl-ewwel hames snin ta' thaddim.

L-Istati Membri għandhom ukoll jinnotifikaw lill-Kummissjoni kwalunkwe finanzjament għall-proġett li jinvolvi għajjnuna mill-Istat skont l-Artikolu 108(3) tat-Trattat sabiex tkun tista' ssir il-koordinazzjoni tal-proċedura tal-għażla mal-valutazzjoni tal-għajjnuna mill-Istat.

4. Abbażi tal-proposti sottomessi skont il-paragrafu 3 ta' dan l-Artikolu, il-BEI għandu jwettaq valutazzjoni tal-vijabbiltà finanzjarja u teknika (id-diligenza finanzjarja u teknika dovuta) tal-proġett skont l-Artikolu 7.

Meta din il-valutazzjoni titlesta b'riżultat pożittiv, skont l-Artikolu 8 l-BEI għandu jagħmel rakkomandazzjonijiet, lill-Kummissjoni, għad-deċiżjonijiet dwar l-ghoti ta' finanzjament.

5. Abbażi tar-rakkomandazzjonijiet imsemmija fil-paragrafu 4, wara li l-Istati Membri rilevanti jerġgħu jiġu kkonsultati biex jikkonfermaw, meta jkun xieraq, il-valur u l-istruttura tal-kontribut totali tal-finanzjament pubbliku, u wara li tingħata l-opinjoni tal-Kumitat tat-Tibdil fil-Klima skont l-Artikolu 3 tad-Deċiżjoni tal-Kunsill 1999/468/KE<sup>(1)</sup>, il-Kummissjoni għandha tadotta deċiżjonijiet dwar l-ghoti ta' finanzjament indirizzati lill-Istati Membri rilevanti, fejn tindika l-finanzjament, feuro, li jingħata lill-proġetti konċernati.

#### Artikolu 6

##### Kriterji ta' eliġibbiltà

1. Proġett għandu jkun eliġibbli għall-finanzjament, meta jiġu sodisfatti dawn il-kriterji:

- (a) il-proġett għandu jaqa' taht wahda mill-kategoriji stipulati fil-Parti A tal-Anness I;
- (b) il-proġett għandu jkun konformi mar-rekwiżiti stipulati fil-Parti B tal-Anness I;
- (c) il-proġetti elenkati fil-Parti A.II tal-Anness I għandhom ikunu ta' natura innovattiva. Teknoloġiji eżistenti u rikonoxxuti mhumiex eliġibbli.

2. Meta Stat Membru ma jkunx f'pożizzjoni li jissottometti lill-BEI skont l-Artikolu 5(3) proposti għal proġetti li jaqgħu taht xi wahda mis-subkategoriji speċifikati fil-Parti A.II tal-Anness I li jissodisfaw il-limiti rilevanti, dak l-Istat Membru jista' jissottometti proposti għal proġetti li ma jilhqux il-limiti rilevanti għal xi wahda mis-subkategoriji kkonċernati u dawn jitqiesu bhala eliġibbli għall-finanzjament b'deroga mill-paragrafu 1.

#### Artikolu 7

##### Diligenza finanzjarja u teknika dovuta

Il-BEI għandu jwettaq il-valutazzjoni tad-diligenza dovuta ta' kwalunkwe proġett propost skont l-ispeċifikazzjonijiet stabbiliti fis-sejhiet għal proposti msemmija fl-Artikolu 5(1), li mill-inqas għandha tkopri l-aspetti li ġejjin:

- (1) ambitu tekniku;
- (2) spejjeż;
- (3) finanzjament;
- (4) implimentazzjoni;
- (5) thaddim;
- (6) impatt fuq l-ambjent;
- (7) proċeduri għall-ghoti ta' kuntratti.

#### Artikolu 8

##### Għażla tal-proġetti

1. Għandhom jiġu ffinanzjati tmien proġetti li jaqgħu taht il-Parti A.I tal-Anness I u proġett wiehed f'kull wahda mis-subkategoriji tal-proġetti speċifikati fil-Parti A.II tal-Anness I.

Madankollu, meta jkun hemm biżżejjed riżorsi, jistgħu jiġu ffinanzjati aktar proġetti, filwaqt li jinżamm il-bilanċ bejn proġetti ta' dimostrazzjoni CCS u dawk RES.

Meta, f'subkategorija partikolari, jitressqu mhux aktar minn żewġ proposti, il-Kummissjoni għandha tivvaluta l-impatt possibbli tan-numru limitat ta' proposti fuq il-kompetizzjoni għall-għażla fl-ambitu ta' din id-Deċiżjoni, u tista', fejn ikun xieraq, tiddeċiedi li tipposponi d-deċiżjonijiet dwar l-ghoti ta' finanzjament fis-subkategorija rilevanti għat-tieni serje ta' sehiet għal proposti.

2. Il-proġetti għandhom jiġu kklassifikati f'ordni tal-ispiza tagħhom għal kull unità ta' rendiment, mill-inqas għall-oghla. Il-proġetti ta' dimostrazzjoni CCS għandhom jiġu kklassifikati bhala grupp wiehed. Il-proġetti ta' dimostrazzjoni RES għandhom jiġu kklassifikati f'kull wahda mis-subkategoriji speċifikati fil-Parti A.II tal-Anness I.

<sup>(1)</sup> ĠU L 184, 17.7.1999, p. 23.

Għall-finijiet tal-ewwel subparagrafu, l-ispiża għal kull unità ta' rendiment għandha tiġi kkalkulata bħala t-total tal-ammonti speċifikati fl-Artikolu 5(3)(b) u (c), diviż bl-ammont totali previst ta' CO<sub>2</sub> mahżun fl-ewwel għaxar snin ta' thaddim għall-proġetti ta' dimostrazzjoni CCS, jew, l-ammont totali previst ta' enerġija prodotta fl-ewwel hames snin ta' thaddim għall-proġetti ta' dimostrazzjoni RES.

Meta l-Istati Membri rilevanti jikkonfermaw, skont l-Artikolu 5(5), li hemm finanzjament pubbliku suffiċjenti għall-proġetti ta' dimostrazzjoni CCS, għandhom jintgħazlu l-proġetti kklassifikati bħala l-ogħla fl-ordni ta' klassifikazzjoni tagħhom, sakemm jiġu sodisfatti l-kriterji kollha li ġejjin:

- (a) f'kull kategorija ta' proġetti jintgħazlu tal-anqas proġett wiehed iżda mhux aktar minn tliet proġetti;
- (b) jintgħazlu tal-anqas tliet proġetti bil-ħżin f'depożiti ta' idrokarburi; u
- (c) jintgħazlu tal-anqas tliet proġetti bil-ħżin f'akwifer tal-ilma mielaħ.

Meta daww il-kriterji ma jiġux sodisfatti, il-proġett li jkun qed jitqies għall-għażla ma għandux jintagħzel, u għandu jitqies għall-għażla l-proġett ikklassifikat warajh. Din il-proċedura għandha tiġi ripetuta sakemm jintgħazlu tmien proġetti.

Meta l-Istati Membri rilevanti jikkonfermaw, skont l-Artikolu 5(5), li hemm finanzjament pubbliku suffiċjenti għall-proġetti ta' dimostrazzjoni RES, għandu jintagħzel il-proġett ikklassifikat bħala l-ogħla f'kull waħda mis-subkategoriji. Meta f'ebda waħda miż-żewġ serje ta' sejhiet għal proposti ma jkun hemm proġetti eliġibbli u li jkunu finanzjarment u teknikament vijabbli f'waħda jew aktar mis-subkategoriji ta' proġetti, għandu jiġi ffinanzjat għadd korrispondenti ta' proġetti addizzjonali f'subkategoriji oħra tal-istess kategorija ta' proġett. Id-dettalji għandhom jiġu speċifikati fis-sejha għalproposti skont l-Artikolu 5(1).

Il-proġetti ta' dimostrazzjoni CCS magħzula għandhom jikkostitwixxu kollettivament "il-grupp CCS" u l-proġetti ta' dimostrazzjoni RES magħzula għandhom jikkostitwixxu kollettivament "il-grupp RES".

3. B'deroga mill-paragrafu 1, meta t-talba totali għall-finanzjament fl-ambitu ta' din id-Deċiżjoni tkun oghla mill-fondi disponibbli, l-għadd ta' proġetti magħzula għandu jitnaqqas sabiex it-talba għall-finanzjament tonqos bl-istess proporzjon f'kull wiehed mill-gruppi msemmija fit-tielet u fil-hames subparagrafi tal-paragrafu 2.

Għal kull wiehed mill-gruppi, għandu jitneħħa mill-għażla l-ewwel dak il-proġett li jkun jirrapprezenta l-ogħla spiża għal kull unità ta' rendiment, filwaqt li wara għandu jitneħħa mill-għażla dak il-proġett li jkun jirrapprezenta l-ogħla spiża għal kull unità ta' rendiment f'kategorija oħra. Il-proċedura għandha tiġi ripetuta sakemm il-finanzjament rikjest ikun kopert mill-fondi disponibbli.

4. Suġġett għad-disponibbiltà tal-proposti sottomessi lill-BEI skont l-Artikolu 5(3) u rakkomandati mill-BEI lill-Kummissjoni għal deċiżjonijiet dwar l-għoti ta' finanzjament skont l-Artikolu 5(4), għandhom jiġu ffinanzjati tal-anqas proġett wiehed iżda mhux aktar minn tliet proġetti fi kwalunkwe Stat Membru.

Madankollu, l-ewwel subparagrafu ma għandux japplika għall-proġetti transkonfinali.

#### Artikolu 9

### Deċiżjonijiet dwar l-għoti ta' finanzjament

Id-deċiżjonijiet dwar l-għoti ta' finanzjament għandhom isiru bil-kundizzjoni li jinħarġu l-permessi nazzjonali rilevanti kollha skont ir-rekwiżiti rilevanti tal-leġiżlazzjoni tal-Unjoni, li tinkiseb l-approvazzjoni mill-Kummissjoni ta' kwalunkwe għajjnuna mill-Istat fir-rigward ta' proġett, u li jittiehdu d-deċiżjonijiet finali ta' investiment min-naha tal-isponsors, fi żmien 24 xahar mill-adozzjoni tad-deċiżjonijiet dwar l-għoti ta' finanzjament.

Fir-rigward ta' proġetti ta' dimostrazzjoni CCS, bil-ħżin f'akwifer tal-ilma mielaħ, id-deċiżjonijiet dwar l-għoti ta' finanzjament għandhom isiru bil-kundizzjoni li jinħarġu l-permessi nazzjonali rilevanti kollha skont ir-rekwiżiti rilevanti tal-leġiżlazzjoni tal-Unjoni, li tinkiseb l-approvazzjoni mill-Kummissjoni ta' kwalunkwe għajjnuna mill-Istat fir-rigward ta' proġett, u li jittiehdu d-deċiżjonijiet finali ta' investiment min-naha tal-isponsors, fi żmien 36 xahar mill-adozzjoni tad-deċiżjonijiet dwar l-għoti ta' finanzjament.

F'każ li l-kundizzjonijiet imsemmija fl-ewwel jew fit-tieni paragrafi ma jiġux sodisfatti, id-deċiżjonijiet dwar l-għoti ta' finanzjament ma jibqax ikollhom effett legali.

#### Artikolu 10

### Konverżjoni tal-kwoti f'valur monetarju u ġestjoni tad-dhul

1. Għall-finijiet tal-konverżjoni tal-kwoti f'valur monetarju u l-ġestjoni tad-dhul, il-Kummissjoni għandha taġixxi fisem l-Istati Membri.

2. L-Istati Membri u l-Kummissjoni għandhom jiżguraw li t-300 miljun kwota msemmija fl-Artikolu 2(1) jiġu ttrasferiti lill-BEI sabiex dan iwettaq il-konverżjoni tagħhom f'valur monetarju u l-ġestjoni tad-dhul.

3. Il-BEI għandu jbigħ il-kwoti għall-ewwel serje ta' sejhiet għal proposti qabel ma jiġu adottati d-deċiżjonijiet dwar l-għoti ta' finanzjament mill-Kummissjoni għal kull serje ta' sejhiet għal proposti msemmija fl-Artikolu 5(1).

Il-BEI għandu jiġġestixxi d-dhul u jgħaddih lill-Istati Membri kif meħtieġ għat-tqassim skont l-Artikolu 11.

#### Artikolu 11

### Tqassim tad-dhul u użu ta' dhul mhux imqassam

1. L-Istati Membri għandhom iqassmu d-dhul lill-isponsors ta' proġetti abbażi ta' strumenti legalment vinkolanti li mill-inqas, għandhom jistipulaw l-elementi li ġejjin:

- (a) il-proġett u l-finanzjament mogħti f'euro;
- (b) id-data ta' meta jibda t-thaddim;
- (c) ir-rekwiżiti għall-qsim tal-għarfien skont l-Artikolu 12;
- (d) ir-rekwiżiti li jikkonċernaw it-tqassim tad-dhul skont il-paragrafi 2 sa 6 ta' dan l-Artikolu;
- (e) ir-rekwiżiti ta' rappurtar skont l-Artikolu 13;

(f) l-informazzjoni dwar il-kundizzjonijiet ta' applikabbiltà tad-deċiżjoni msemmija fl-Artikolu 9.

Għall-ewwel serje ta' sejhiet għal proposti msemmija fl-Artikolu 5(1), id-data ta' meta jibda t-thaddim imsemmija fil-punt (b) tal-ewwel subparagrafu ta' dan il-paragrafu għandha tkun mhux aktar tard mill-31 ta' Diċembru 2015 hliet meta d-deċiżjoni dwar l-ghoti ta' finanzjament rispettiva tkun adottata wara l-31 ta' Diċembru 2011, f'liema każ id-data ta' meta jibda t-thaddim għandha tkun mhux aktar tard minn erba' snin mid-data tad-deċiżjoni dwar l-ghoti ta' finanzjament.

2. It-tqassim għandu jsir kull sena. L-ammont li jitqassam għandu jkun, għall-proġetti ta' dimostrazzjoni CCS, l-ammont ta' CO<sub>2</sub> maħżun fis-sena rilevanti kif immonitorjat, irrappurtat u vverifikat skont l-Artikoli 14 u 15 tad-Direttiva 2003/87/KE mmultiplikata bir-rata tal-finanzjament, u għall-proġetti ta' dimostrazzjoni RES, l-ammont ta' enerġija prodotta mmultiplikata bir-rata tal-finanzjament.

Ir-rata tal-finanzjament għandha tiġi kkalkulata billi l-finanzjament mogħti jiġi diviż b'75 % tal-ammont totali previst ta' CO<sub>2</sub> maħżun fl-ewwel għaxar snin ta' thaddim fil-każ ta' proġetti ta' dimostrazzjoni CCS, jew, b'75 % tal-ammont totali previst ta' enerġija prodotta fl-ewwel hames snin ta' thaddim fil-każ ta' proġetti ta' dimostrazzjoni RES.

3. It-tqassim għal sena partikolari għandu jsir biss meta, għal dik is-sena, ir-rekwiziti għall-qsim tal-għarfien ikunu ġew sodisfatti.

4. It-tqassim għandu jiġi limitat għal perjodu ta' għaxar snin mid-data msemmija fil-paragrafu 1(b) fil-każ ta' proġetti ta' dimostrazzjoni CCS, u għal perjodu ta' hames snin minn dik id-data fil-każ ta' proġetti ta' dimostrazzjoni RES. It-total tal-fondi mqassma ma għandux jeċċedi l-finanzjament mogħti msemmi fil-paragrafu 1(a).

5. Meta l-Istat Membru konċernat jiggarrantixxi li kwalunkwe finanzjament li jeċċedi l-finanzjament stabbilit skont il-paragrafi 2, 3 u 4 jkun se jingħata lura lill-BEI, parti mill-finanzjament għal proġett jew il-finanzjament kollu għalih jista' jitqassam qabel ma dak il-proġett jibda jithaddem skont l-ispeċifikazzjonijiet stipulati fid-deċiżjoni dwar l-ghoti ta' finanzjament.

6. Mingħajr preġudizzju għat-tieni paragrafu tal-Artikolu 4, id-dhul li ma jitqassamx lill-proġetti u l-flus li jinkisbu mill-ġestjoni tad-dhul, għandhom jintużaw għall-kofinanzjament ta' aktar proġetti ta' dimostrazzjoni fl-ambitu ta' din id-Deciżjoni sal-31 ta' Diċembru 2015.

L-Istati Membri għandhom jagħtu lura lill-BEI kwalunkwe dhul li ma jkunx tqassam.

Wara l-31 ta' Diċembru 2015, il-fondi kollha li jista' jkun fadal għandhom jingħataw lill-Istati Membri skont il-prinċipji stabbiliti fl-Artikolu 10a(7) tad-Direttiva 2003/87/KE.

## Artikolu 12

### Qsim tal-għarfien

L-Istati Membri għandhom jiżguraw li l-operaturi ta' proġetti, il-membri ta' konsorzji, il-fornituri u s-subappaltaturi kollha li jirċievu benefiċċji sostanzjali għall-iżvilupp tal-prodott jew servizz tagħhom permezz tal-finanzjament pubbliku pprovdut, jaqsmu l-informazzjoni dwar l-elementi stipulati fl-Anness II ma' operaturi ta' proġetti oħra, awtoritajiet pubbliċi, istituzzjonijiet tar-riċerka, organizzazzjonajiet mhux governattivi u l-pubbliku skont l-ispeċifikazzjonijiet supplementari stipulati fis-sejhiet għal proposti msemmija fl-Artikolu 5(1).

Il-qsim tal-informazzjoni għandu jsehh fuq bażi annwali u għandu jinkludi l-informazzjoni kollha li tiġi ġġenerata u pproċessata f'sena partikolari.

## Artikolu 13

### Rappurtar mill-Istati Membri

Matul il-perjodi msemmija fl-Artikolu 11(4), l-Istati Membri għandhom, sal-31 ta' Diċembru ta' kull sena, jissottomettu rapporti dwar l-implimentazzjoni tal-proġetti lill-Kummissjoni.

Għal kull proġett, dawn ir-rapporti għandhom jinkludu mill-inqas l-informazzjoni li ġeja:

- (1) l-ammont ta' CO<sub>2</sub> maħżun jew ta' enerġija nadifa prodotta;
- (2) il-fondi mqassma;
- (3) kwalunkwe problemi sinifikanti fl-implimentazzjoni tal-proġett.

## Artikolu 14

### Rappurtar mill-Kummissjoni

Wara li titlesta l-ewwel serje ta' sejhiet għal proposti, il-Kummissjoni għandha tirrapporta lill-Kumitat tat-Tibdil fil-Klima dwar l-implimentazzjoni ta' dik is-serje ta' sejhiet għal proposti, fejn tindika jekk tkunx meħtieġa xi emenda għal din id-Deciżjoni bl-għan li jiġi żgurat bilanċ mil-lat ġeografiku u dak tekniku fit-tieni serje ta' sejhiet għal proposti.

## Artikolu 15

### Destinatari

Din id-Deciżjoni hija indirizzata lill-Istati Membri.

Magħmul fi Brussell, it-3 ta' Novembru 2010.

Għall-Kummissjoni

Connie HEDEGAARD

Membru tal-Kummissjoni

## ANNEX I

## KRITERJI TA' ELIĠIBILTÀ

## A. KATEGORIJI TAL-PROĠETTI

I. Kategoriji ta' proġetti ta' dimostrazzjoni CCS (b'limiti minimi ta' kapacità<sup>(1)</sup>)

- il-produzzjoni tal-enerġija: qabel il-kombustjoni 250 MW;
- il-produzzjoni tal-enerġija: wara l-kombustjoni 250 MW;
- il-produzzjoni tal-enerġija: oxyfuel 250 MW;
- applikazzjonijiet industrijali li jimplementaw (a) it-teknoloġija CCS f'raffineriji b'500 kilotunnellati fis-sena (kt/y) ta' CO<sub>2</sub> maħżuna minn sors wiehed jew aktar ġewwa r-raffinerija; (b) l-applikazzjoni tat-teknoloġija CCS fi fran tas-siment b'500 kt/y ta' CO<sub>2</sub> maħżuna; (c) l-applikazzjoni tat-teknoloġija CCS għal metodi ta' produzzjoni primarja ta' hadid u azzar, b'500 kt/y ta' CO<sub>2</sub> maħżuna; jew (d) l-applikazzjoni tat-teknoloġija CCS għal metodi ta' produzzjoni primarja ta' aluminju, b'500 kt/y ta' CO<sub>2</sub> maħżuna;

## II. Kategoriji ta' proġetti ta' dimostrazzjoni RES innovattivi (b'limiti minimi ta' kapacità)

- Subkategoriji ta' proġetti fis-settur tal-bijoenerġija:
  - Konverzjoni ta' linjoċelluloża f'vetturi bijoenerġetici intermedji solidi, likwidi jew semilikwidi permezz ta' pirolizi, b'kapacità ta' 40 kt/y tal-prodott finali;
  - Konverzjoni ta' linjoċelluloża f'vetturi bijoenerġetici intermedji solidi, likwidi jew semilikwidi permezz ta' torrefazzjoni, b'kapacità ta' 40 kt/y tal-prodott finali;
  - Konverzjoni ta' linjoċelluloża f'Gass Naturali Sintetiku jew gass ta' sinteżi u/jew f'enerġija permezz tal-gassifikazzjoni, b'kapacità ta' 40 miljuni ta' metri kubi normali fis-sena (M Nm<sup>3</sup>/y) tal-prodott finali jew 100 GWh/y ta' enerġija elettrika;
  - Konverzjoni ta' linjoċelluloża f'bijofjuwils jew bijolikwidi u/jew f'enerġija inkluż permezz ta' gassifikazzjoni b'tishin dirett b'kapacità ta' 15-il miljun litru fis-sena (Ml/y) tal-prodott finali jew 100 GWh/y ta' enerġija elettrika. Il-produzzjoni ta' Gass Naturali Sintetiku hija eskluża minn din is-subkategorija;
  - Konverzjoni ta' materja prima linjoċelluloża, b'halma huma likur iswed u/jew prodotti ta' pirolizi jew torrefazzjoni, permezz ta' gassifikazzjoni ta' fluwidi li jgħorru partikuli, fi kwalunkwe bijofjuwil b'kapacità ta' 40 Ml/y tal-prodott finali;
  - Konverzjoni ta' linjoċelluloża f'enerġija elettrika b'effiċjenza ta' 48 % abbażi ta' valur kalorifiku inferjuri (umdità ta' 50 %) b'kapacità ta' 40 MWe jew oghla;
  - Konverzjoni ta' linjoċelluloża f'etanol u alkohols superjuri permezz ta' proċessi kimiċi u bijoloġici, b'kapacità ta' 40 Ml/y tal-prodott finali;
  - Konverzjoni ta' linjoċelluloża u/jew ta' skart tad-djar f'bijogass, f'bijofjuwils jew bijolikwidi permezz ta' proċessi kimiċi u bijoloġici, b'kapacità ta' 6 MNm<sup>3</sup>/y ta' Metanu jew 10 Ml/y tal-prodott finali
  - Konverzjoni ta' alka u/jew mikro-organizmi f'bijofjuwils u bijolikwidi permezz ta' proċessi kimiċi u/jew bijoloġici, b'kapacità ta' 40 Ml/y tal-prodott finali;

*Nota:* Għall-bijofjuwils u l-bijolikwidi skont it-tifsira tad-Direttiva 2009/28/KE tal-Parlament Ewropew u tal-Kunsill dwar il-promozzjoni tal-użu tal-enerġija minn sorsi rinnovabbli<sup>(2)</sup>, għandhom jiġu sodisfatti l-kriterji ta' sostenibbiltà kif stipulati f'dik id-Direttiva.

- Enerġija solari konċentrata – subkategoriji ta' proġetti:
  - Sistema parabolika-ċilindrika jew sistema Fresnel li tuża mluħ imdewba jew likwidi oħra ta' trasferiment tas-shana li ma jagħmlux ħsara lill-ambjent, b'kapacità nominali ta' 30 MW;
  - Sistema parabolika-ċilindrika jew sistema Fresnel ibbażata fuq il-Produzzjoni Diretta ta' Fwar, b'kapacità nominali ta' 30 MW. It-temperatura tal-fwar prodott direttament għandha tkun oghla minn 500 °C;

<sup>(1)</sup> Il-limiti ta' enerġija CCS huma indikati bhala produzzjoni elettrika grossa qabel il-qbid.

<sup>(2)</sup> ĠU L 140, 5.6.2009, p. 16.

- Sistema ta' torri li tuża ċiklu ta' fwar b'temperatura għolja (jew sistema ta' torrijiet multipli, jew tahlita ta' kolletturi linjari u torri wiehed), b'kapacità nominali ta' 50 MW;
  - Sistema ta' torri li tuża l-arja miżmuma fi pressjoni atmosferika oghla minn dik ambjentali b'temperatura oghla minn 750 °C u turbina ibrida solari u tal-gass, b'kapacità nominali ta' 30 MW;
  - Impjanti tal-enerġija ta' daqs kbir b'dixx Stirling b'effiċjenza ta' konverżjoni tal-enerġija solari f'enerġija elettrika ta' aktar minn 20 % u b'kapacità nominali ta' mill-inqas 25 MW;
- Nota:* L-impjanti ta' dimostrazzjoni jistgħu jinkludu sistemi ta' dry cooling u sistemi ibridi, kif ukoll sistemi (avanzati) ta' ħzin tas-shana.
- Subkategoriji ta' proġetti fis-settur fotovoltajku:
    - Impjanti tal-enerġija fotovoltajka ta' daqs kbir, b'kapacità nominali ta' 20 MW;
    - Impjanti tal-enerġija fotovoltajka ta' daqs kbir li jużaw multi-junction Si-thin-film, b'kapacità nominali ta' 40 MW;
    - Impjanti tal-enerġija fotovoltajka ta' daqs kbir li jużaw ċelloli tal-Copper indium gallium (di)selenide (CIGS), b'kapacità nominali ta' 40 MW;
  - Subkategoriji ta' proġetti fis-settur ġeotermiku:
    - Sistemi ġeotermiċi mtejba fil-qasam tas-stress tat-tensjoni, b'kapacità nominali ta' 5 Mwe;
    - Sistemi ġeotermiċi mtejba fil-qasam tas-stress tal-kompresjoni, b'kapacità nominali ta' 5 Mwe;
    - Sistemi ġeotermiċi mtejba f'żoni bi blat, sedimentarju u granit, kumpatt u fond u strutturi kristallini ohra, b'kapacità nominali ta' 5 Mwe;
    - Sistemi ġeotermiċi mtejba f'żoni ta' ġebba franka fil-fond, b'kapacità nominali ta' 5 Mwe;

*Nota:* L-applikazzjonijiet ta' Shana u Enerġija Kombinata (CHP) bl-istess limiti ta' enerġija elettrika huma eliġibbli wkoll
  - Subkategoriji ta' proġetti fis-settur tal-enerġija mir-riħ:
    - Enerġija mir-riħ lil hinn mix-xtut (l-iżgħar daqs tat-turbini: 6 MW), b'kapacità nominali ta' 40 MW;
    - Enerġija mir-riħ lil hinn mix-xtut (l-iżgħar daqs tat-turbini: 8 MW), b'kapacità nominali ta' 40 MW;
    - Enerġija mir-riħ lil hinn mix-xtut (l-iżgħar daqs tat-turbini: 10 MW), b'kapacità nominali ta' 40 MW;
    - Sistemi ta' enerġija mir-riħ lil hinn mix-xtut li jzommu f'wiċċ il-baħar, b'kapacità nominali ta' 25 MW;
    - Turbini tar-riħ fuq l-art adattati għall-aħjar użu fuq terreni kumplessi (bħalma huma terreni bl-imsaġar, żoni muntanjużi): b'kapacità nominali ta' 25 MW;
    - Turbini tar-riħ fuq l-art adattati għall-aħjar użu fi klima kiesha (kompatibbli ma' kundizzjonijiet ta' temperatura aktar baxxa minn - 30 °C u ma' kundizzjonijiet ta' silġ qawwi) b'kapacità nominali ta' 25 MW;
  - Subkategoriji ta' proġetti fis-settur tal-enerġija oċeanika:
    - Mezzi li jużaw l-enerġija tal-mewġ, b'kapacità nominali ta' 5 MW;
    - Mezzi li jużaw l-enerġija tal-ibhra/tal-kurrent, b'kapacità nominali ta' 5 MW;
    - Konverżjoni ta' enerġija termika (OTEC) b'kapacità nominali ta' 10 MW;
  - Subkategoriji ta' proġetti fis-settur tal-enerġija idroelettrika:
    - Produzzjoni tal-enerġija permezz ta' Ġeneraturi Superkondutturi ta' Temperatura għolja: 20 MW;
  - Subkategoriji ta' proġetti fis-settur tal-Ġestjoni Decentralizzata ta' Enerġiji Rinnovabbli (netwerks intelliġenti):
    - Ġestjoni ta' enerġiji rinnovabbli u l-aħjar użu għall-Ġeneraturi Distribwiti fuq skala żgħira u medja f'żoni rurali, li l-enerġija li l-aktar jiġġeneraw hi dik solari: 20 MW fuq in-netwerk ta' Vultaġġ Baxx + 50 MW fuq in-netwerk ta' Vultaġġ Medju;



- Ġestjoni ta' enerġiji rinnovabbli u l-aħjar użu għall-Ġeneraturi Distribwiti fuq skala żgħira u medja f'żoni rurali, li l-enerġija li l-aktar jiġġeneraw hi dik mir-riħ: 20 MW fuq in-netwerk ta' Vultaġġ Baxx + 50 MW fuq in-netwerk ta' Vultaġġ Medju;
- Ġestjoni ta' enerġiji rinnovabbli u l-aħjar użu għall-Ġeneraturi Distribwiti fuq skala żgħira u medja f'żoni urbani: 20 MW fuq in-netwerk ta' Vultaġġ Baxx + 50 MW fuq in-netwerk ta' Vultaġġ Medju.

*Nota:* Ma għandux ikun eskluż l-użu ta' tagħbijiet attivi (mezzi elettrici ta' tishin/heat pumps, eċċ).

## B. REKWIŻITI GĦALL-PROĠETTI

### I. Rekwiżiti komuni:

- Għandhom jiġu sodisfatti l-limiti tal-kapaċità stabbiliti fil-Parti A;
- Fir-rigward tal-ewwel serje ta' sejhiet għal proposti, il-proġetti jridu juru li għandhom aspettattiva raġonevoli li jibdew jithaddmu sal-31 ta' Diċembru 2015 abbażi tal-adozzjoni tad-deċiżjoni rispettiva dwar l-ghoti ta' finanzjament sal-31 ta' Diċembru 2011;
- Għandhom jinħarġu l-permessi nazzjonali rilevanti kollha għall-proġett u jkunu konformi mar-rekwiżiti rilevanti skont il-leġiżlazzjoni tal-Unjoni, jew il-proċeduri għall-hruġ tal-permessi rilevanti għandhom ikunu għaddejjin u waslu fi stadju avanzat biżżejjed biex jiġi żgurat li t-tħaddim kummerċjali tal-proġett ikun jista' jibda jsehħ sal-31 ta' Diċembru 2015, għall-ewwel fażi a bażi tal-adozzjoni tad-deċiżjoni rispettiva dwar l-ghoti ta' finanzjament sal 31 ta' Diċembru 2011;
- L-operatur tal-proġett għandu jintrabat b'mod vinkolanti li jaqsam l-għarfien kif jeżiġu r-rekwiżiti stabbiliti fl-Artikolu 12;
- Il-proġetti għandhom jitwettqu f'siti ġewwa t-territorji tal-Istati Membri, fiż-żoni ekonomiċi esklużivi tagħhom u fil-pjattaformi kontinentali tagħhom.

### II. Proġetti ta' dimostrazzjoni CCS:

- Kull proġett għandu jimplementa l-katina kollha (il-qbid, it-trasport, il-ħzin);
- Kull proġett ta' dimostrazzjoni għandu jimplementa l-integrazzjoni termika għall-komponent tal-proċess li jirrigwarda l-qbid;
- Ir-rata tal-qbid għandha tkun mill-inqas 85 % tas-CO<sub>2</sub> mill-gassijiet ta' kombustjoni li għalihom japplika l-qbid;
- Kull proġett għandu jinkludi blokk ta' ricerka indipendenti li tikkonċerna s-sikurezza tas-siti tal-ħzin u t-titjib tat-teknoloġiji tal-monitoraġġ, speċjalment fl-ambitu tal-migrazzjoni tal-ilma mielaħ, il-passaġġi possibbli tiegħu u l-impatti tiegħu.

## ANNEX II

**REKWIZITI GHALL-QSIM TAL-GHARFIEN****A. Struttura u rendiment tekniċi**

- affidabbiltà,
- CO<sub>2</sub> maqbud,
- rendiment flivelli differenti, inklużi differenzi bejn ir-rendiment mistenni u dak reali,
- zieda fid-domanda għall-fjuwil; domanda għall-elettriku, tishin u tkessih,
- inputs u outputs ewlenin u disinn,
- identifikazzjoni ta' problemi ta' Riċerka u Żvilupp fil-gejjieni.

**B. Livell tal-ispejjeż**

- spejjeż kapitali u ta' thaddim,
- spejjeż totali u spejjeż għal kull unità ta' rendiment (tunnellata ta' CO<sub>2</sub> maħzun, MWh nadif prodott).

**C. Ġestjoni tal-proġett**

- leġislazzjoni/awtorizzazzjoni,
- ġestjoni tal-partijiet interessati, inkluża l-interazzjoni mal-Gvernijiet,
- pjanar,
- organizzazzjoni tal-proġett.

**D. Impatt ambjentali**

- effikaċja: tnaqqis ta' emissjonijiet ta' CO<sub>2</sub> għal kull unità ta' enerġija,
- impatti ambjentali oħra f'każ ta' thaddim mingħajr tfixkil.

**E. Saħħa u sikurezza**

- inċidenti li seħhew u li kważi seħhew (thaddim imfixkel),
- sistemi għall-monitoraġġ u s-soluzzjoni ta' problemi ta' sikurezza,
- problemi tas-saħħa f'każ ta' thaddim mingħajr tfixkil.

**F. Rendiment tas-sit tal-ħżin CCS**

- mudelli u simulazzjonijiet (żvilupp ta' plume ta' CO<sub>2</sub> – front ta' pressjoni),
  - riżultati ta' kollazzjoni fl-imġhoddi u aġġustamenti (valutazzjoni li trid issir: normali fmedda ta' valuri ta' devjazzjoni jew irregolarità sinifikanti li teħtieġ it-teħid ta' azzjoni),
  - mġiba tal-ilma mielaħ spostat permezz ta' injezzjoni ta' CO<sub>2</sub>.
-